

भाग ५

नेपाल सरकार

प्रधानमन्त्री तथा मन्त्रिपरिषद्को कार्यालयको सूचना

भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी (पहिलो संशोधन) कार्यविधि, २०७३

भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी कार्यविधि, २०७२ लाई संशोधन गर्न वाञ्छनीय भएकोले,

भूकम्पबाट प्रभावित संरचनाको पुनर्निर्माण सम्बन्धी ऐन, २०७२ को दफा ४ को उपदफा (घ) ले दिएको अधिकार प्रयोग गरी नेपाल सरकारले देहायको कार्यविधि बनाएको छ ।

१. संक्षिप्त नाम र प्रारम्भ: (१) यस कार्यविधिको नाम “भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी (पहिलो संशोधन) कार्यविधि, २०७३” रहेको छ ।

(२) यो कार्यविधि तुरुन्त प्रारम्भ हुनेछ ।

२. भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी कार्यविधि, २०७२ मा दफा ४क. थप: भूकम्पबाट प्रभावित संरचनाको पुनर्निर्माणको लागि वातावरणीय प्रभाव मूल्याङ्कन सम्बन्धी कार्यविधि, २०७२ (यसपछि “मूल कार्यविधि” भनिएको) को दफा ४ पछि देहायको दफा ४क. थपिएको छ:-

“४क. प्रारम्भिक वातावरणीय परीक्षण तथा वातावरणीय प्रभाव मूल्याङ्कन गर्नु तपने : दफा ३ र ४ मा जुनसुकै कुरा

लेखिएको भए तापनि ऐतिहासिक वा पुरातात्विक महत्वका दरबार, भवन वा अन्य संरचना रहेकै स्थानमा पुरानै बाहिरी स्वरूपमा दरबार, भवन वा अन्य संरचना पुनर्निर्माण गर्नको लागि प्रारम्भिक वातावरणीय परीक्षण तथा वातावरणीय प्रभाव मूल्याङ्कन गर्नु पर्ने छैन।”

३. मूल कार्यविधिको अनुसूचीमा संशोधन: मूल कार्यविधिको,- (१) अनुसूची-१ को,-

(क) क्रमसंख्या २, ४, ६ र ७ को सट्टा देहायका क्रमसंख्या २, ४, ६ र ७ राखिएका छन् :-

“२. जिल्ला सडक, शहरी सडक र ग्रामीण सडकको नयाँ निर्माण, स्तरोन्नति र पुनर्निर्माण गर्ने।

४. १०,००० वर्ग मिटर भन्दा माथि २०,००० वर्ग मिटर क्षेत्रफलसम्मको बिल्ट-अप एरिया (Built-up area) वा फ्लोर एरिया (Floor area) भएको भवन निर्माण गर्ने।

६. ४ हेक्टर देखि २० हेक्टरसम्मको क्षेत्रमा आवास तथा बस्ती विकास गर्ने।

७. ४ हेक्टरदेखि २० हेक्टरसम्मको क्षेत्रफल भएको जग्गाको भू-उपयोग परिवर्तन गर्ने।”

(ख) क्रमसंख्या ३ भिकिएको छ।

(ग) क्रमसंख्या १७ मा रहेका “पच्चीस करोड रूपैयाँ” भन्ने शब्दहरूको सट्टा “पचास करोड रूपैयाँ” भन्ने शब्दहरू राखिएका छन्।

(२) अनुसूची-२ को,-

- (क) क्रमसंख्या २ र ३ भिकिएका छन् ।
- (ख) क्रमसंख्या ४, ६ र ७ को सट्टा देहायका क्रमसंख्या ४, ६ र ७ राखिएका छन्:-
- “४. २०,००० वर्ग मिटर क्षेत्रफल भन्दामाथि बिल्ट-अप एरिया (Built-up area) वा फ्लोर एरिया (Floor area) भएको भवन निर्माण गर्ने ।
६. २० हेक्टर भन्दा बढी क्षेत्रमा आवास तथा बस्ती विकास गर्ने ।
७. २० हेक्टर भन्दा बढी क्षेत्रफल भएको जग्गाको भू-उपयोग परिवर्तन गर्ने ।”

आज्ञाले,
कमलशाली घिमिरे
नेपाल सरकारको सचिव